



**QORTI CIVILI
PRIM' AWLA**

**ONOR. IMHALLEF
GEOFFREY VALENZIA**

Seduta tat-28 ta' Gunju, 2006

Rikors Numru. 4128/1999/1

N.M.R. Limited, Marcus Marshall u Neville Xuereb

vs

**Raymond Aquilina personalment
Terra Mediterranea Ltd,
Dominic Savio sive Savio Spiteri personalment
U Spiteri Holdings Ltd.**

Il-Qorti,

PRELIMINARI

Rat ir-rikors;

Rat ir-risposta ta' l-intimat Spiteri a fol 16;

Rat ir-risposta ta' l-intimat Aquilina a fol 25;

Rat li dan ir-rikors li kien miexi mar-rikors l-iehor bejn l-istess partijiet Nru 4127/99;

Rat il-verbal a fol 80 fejn gie dikjarat li l-mertu gie ezawrit;

KONSIDERAZZJONIET

Illi dan ir-rikors ghal hrug ta' mandat ta' inibizzjoni kien intlaqa provvisorjament fis-17 ta' Settembru 1999. Jirrizulta li nsegwitu, u minghajr ma l-mandat gie degretat definittivament, kienu gew prezentati tlett kawzi li eventwalment gew decizi mill-Prim Awla u mill-Qorti ta' l-Appell. Stante d-dikjarazzjoni li l-mertu tal-mandat gie ezawrit u l-partijiet ma waslux biex jaqblu dwar kif għandhom jithallsu l-ispejjez tal-mandat, dina l-Qorti intalbet biex tagħti sentenza fuq l-kwistjoni ta' l-ispejjez tal-mandat.

Illi t-tlett kawzi li gew prezentati kienu : (1) Citazzjoni Numru 2140/99 fl-ismijiet "Neville Xuereb – vs – Raymond Aquilina personalment, Terra Mediterranea Limited, Domenic Savio sive Savio Spiteri personalment u Spiteri Holdings Limited", (ii) Citazzjoni Numru 2141/99 fl-ismijiet "N.M.R. Property Limited – vs – Raymond Aquilina et", u (iii) Citazzjoni Numru 2142/99 fl-ismijiet "Marcus Marshall – vs – Raymond Aquilina et".

Kien sar appell mis-sentenzi fit-tlett kawzi u l-Qorti ta' l-Appell kienet ikkonfermat, kwantu ghall-meritu, is-sentenza appellata kif mogħtija mill-Prim' Awla tal-Qorti Civili fejn kienet cahdet l-eccezzjonijiet kollha tal-konvenuti Raymond Aquilina u s-socjeta` Terra Mediterranea Limited u laqghet it-talbiet attrici u ddikjarat li l-konvenuti Raymond Aquilina u s-socjeta` Terra Mediterranea Limited kienu kkommettw spoll klandestin u vjolenti meta dahlu fl-imsemmija art.

Il-Qorti ta' l-Appell qablet ukoll mal-Prim Awla fejn laqghet l-eccezzjonijiet tal-konvenuti Domenico Savio sive Savio Spiteri u tas-socjeta` Spiteri Holdings Limited u illiberathom mill-osservanza tal-gudizzju.

Kwantu ghall-ispejjez pero' I-Qorti ta' I-Appell iddecidiet li jekk I-appellati (konvenuti Spiteri) ma messhomx gew imharrkin mis-socjeta` attrici u galadarba rrizulta li dawn fizikament ma kkommettew ebda att spoljattiv li bih spusseßaw lill-imsemmija socjeta` minn hwejjigha, I-ispejjez gudizzjarji dwarhom, għandhom jigu supportati mis-socjeta` attrici biss; u mhux mill-konvenuti Aquilina pro et noe kif iddecidiet il-Prim Awla.

F'dan il-mandat ir-rikkorrenti qed jippretendu li m'ghandhomx ihallsu I-ispejjez tal-konvenuti Spiteri.

Ii-Qorti pero' hi tal-fehma li fil-kaz tal-mandat in ezami I-ispejjez għandhom ukoll jinqasmu I-istess bhal kif iddecidiet il-Qorti ta' I-Appell. L-ewwelnett il-mandat fih I-istess premessi u talbiet bhal ma hemm fil-kawzi decizi mill-Appell. Il-kawza saret ghall-jedd (dritt sostantiv) imsemmi fil-mandat (dritt procedurali), cjoء biex I-atturi jikkonkretizzaw I-kreditu tagħhom. Inoltre gie stabilit li I-konvenuti Spiteri kienu estraneji għal-spoll kommess mill-konvenuti Aquilina.

DECIZJONI

Għal dawn il-motivi

Ii-Qorti tiddeciedi

Li I-ispejjez għandhom jinqasmu kif ser jingħad:

L-ispejjez kollha inkluzi dawk tal-perit tekniku nominat huma a karigu ta' Raymond Aquilina u s-socjeta` Terra Mediterranea Limited in solidum minbarra I-ispejjez relattivi ghall-konvenuti Domenico Savio sive Savio Spiteri u Spiteri Holdings Limited li ikunu a karigu biss tas-socjeta` attrici.

< Sentenza Finali >

-----TMIEM-----